

India First Life Insurance expects to break even by 2015-16

इंडिया फर्स्ट का ब्रेक-इवन

नई दिल्ली • इंडिया फर्स्ट लाइफ इंश्योरेंस कंपनी वित्त वर्ष 2015-16 में ब्रेक-इवन की स्थिति में पहुंचने की उम्मीद कर रही है। यह कंपनी द्वारा तय लक्ष्य से दो साल पहले का समय है। कंपनी के मैनेजिंग डायरेक्टर एवं सीईओ पी. नंदगोपाल ने बताया कि शुरुआत में हमने परिचालन के आठवें साल में ब्रेक-इवन पर पहुंचने का लक्ष्य तय किया था। लेकिन, मौजूदा ग्रोथ दर के हिसाब से हमें लग रहा है कि हम परिचालन के छठे साल में ही इस स्थिति में पहुंच जाएंगे। इंडिया फर्स्ट लाइफ इंश्योरेंस मूल रूप से बैंक ऑफ बड़ौदा, आंध्रा बैंक और यूके स्थित लीगल एंड जनरल की संयुक्त उद्यम कंपनी है। वित्त वर्ष 2012-13 के दौरान कंपनी की न्यू प्रीमियम आय 34 फीसदी की ग्रोथ के साथ 1,316 करोड़ रुपये पर पहुंच गया। इससे पूर्व वित्त वर्ष के दौरान कंपनी ने 980 करोड़ रुपये का प्रीमियम संग्रह किया था। कंपनी ने अपना परिचालन खर्च अनुपात भी 19 फीसदी से घटाकर 16 फीसदी कर लिया है। (ब्यूरो/एजेंसियां)